

**KUNSILL LOKALI  
SANTA VENERA**



**SANTA VENERA  
LOCAL COUNCIL**

31/19

Il-Wiehed u tletin (31) laqgħa tal-Kunsill Lokali Santa Venera li saret fl-Uffiċċju Amministrattiv, nhar is-27 t'Ottubru, 2014 fis-6.30 ta' filgħaxija.

<b>Prezenti:</b>	Is-Sur Stephen Sultana	-	Sindku
	Is-Sur Jonathan Brimmer	-	Vċi Sindku
	Is-Sur Silvio Vella	-	Kunsillier
	Is-Sur Jason Mangani	-	Kunsillier
	Is-Sur Darren Carabott	-	Kunsillier
	Is-Sinj. Elizabeth Vella	-	Kunsillier
	Is-Sur Michael Mifsud	-	Segretarju Eżekuttiv
<b>Skuzat:</b>	Is-Sur Horace Anastasi	-	Kunsillier
<b>Assenti:</b>	Is-Sur Gianluca Degabriele	-	Ambaxxatur taż-Żgħażaġh

**Aġenda:**

1. Talba
2. Qari w approvazzjoni tal-minuti
3. Affarijiet li jitqajjmu mill-minuti
4. Korrispondenza
5. Skeda ta' pagamenti: Approvazzjoni
6. Ilmenti
7. Ordnijiet tal-ġurnata:
  - (a) Rendikont Finanzjarju minn Lulju 2014 sa Settembru 2014
  - (b) Budget 2015
  - (c) Attivitajiet għal Jum Santa Venera (14 ta' Novembru 2014)
  - (d) Ġieħ Santa Venera
  - (e) Rakkomandazzjoni mill-Bord tal-Aġġudikazzjoni fuq Tender/Kwotazzjonijiet
8. Minuti ta' Kumitati / Sotto Kumitati
9. Komunikazzjonijiet mis-Sindku
10. Aġġornament

Il-laqgħa bdiet fis-6.50 ta' filgħaxija.

Minghand

Is-segretarju nforma lill-Kunsilliera li kien irċieva komunikat li l-Kunsillier is-Sur Anastasi sabiex jġi skuzat għall-laqgħa.

Is-segretarju nforma lill-Kunsilliera li s-Sur Brimmer u s-Sur Carabott sabiex ikunu skuzati fil-bidu tal-laqgħa minhabba mpenji ohra.

**2. Qari u Approvazzjoni tal-Minuti**



2.1 Il-Minuti 30/19 ttieħdu bhala moqrija

2.2 **Korrezzjoni tal-Minuti 30/19**

2.2.1 Minuta 3.3 - titneħħa l-kelma "le" u ssir "li".

2.3 Il-Minuti tal-laqqħa ġew approvati unanimament wara li ġew ikkoreġuti.

F'dan l-istadju (fis-7.10pm) is-Sindku talab is-sospensjoni tar-regolamenti sabiex jiġi diskuss punt 7 (a) u (b) tal-Aġenda – Ordnijiet tal- ġurnata li kien jitratta r-Rendikont Finanzjarju minn Lulju 2014 sa Settembru 2014 u l-Budget 2015.

Il-Membri qablu unanimament

### 3. **Ordnijiet tal-Ġurnata**

#### 3.1 **(a) Rendikont finanzjarju Lulju 2014 – Settembru 2014**

Is-Sur Chris Farrugia spjega fid-dettal ir-rendikont finanzjarju bejn April 2014 u Ġunju 2014.

Ġie nnutat li ċerti Financial Commitments ma kienux imnizzlin u għaldaqstant kien hemm qbil sabiex dan jiġi rivedut.

Ma kienx hemm oġġezzjonijiet jew astenzjonijiet u kien hemm qbil unanimu fuq dan ir-rapport wara li jsiru l-korrezzjonijiet meħtieġa.

#### 3.2 **(b) Budget 2015**

Is-Sur Chris Farrugia spjega il-budget għas-sena 2015. Is-Sindku nforma lis-Sur Farrugia dwar xi emendi fl-allokazzjoni tal-budget.

Wara li saru dawn l-emendi mitluba mis-Sindku ma kienx hemm oġġezzjonijiet jew astenzjonijiet u kien hemm qbil unanimu fuq il-budget hekk kif kien ikkoreġut.

Fis-7.30 pm wasal wieħed mill-membri tal-Kunsill, is-Sur Darren Carabott.

Fit-7.35 pm l-Accountant is-Sur Christian Farrugia ġie skużat għall-kumpliment tal-laqqħa.

#### **Titkompla Punt 3 tal-Aġenda - Affarijiet li jitqajmu mill-minuti**

3.3 Minuta 3.1 - Is-Sindku nforma lill-membri li TM infurmatna li dik ir-reseved parking li hemm quddiem dar 375, Triq il-Kbira San Gużep tintuża. Għaldaqstant għandna naraw kemm u kif qed jiġi utilizzat iċ-Ċentru sabiex inkunu f'pożizzjoni li niddeċiedu

Il-Membri qablu unanimament.






- 3.4 Minuta 3.2 - Is-Sindku nforma lill-membri li fuq iċ-Ċentru ta' Matul il-Jum jidher li ser tkun diffiċli li nużaw l-iskola ta' Marija Assunta minhabba li hemm spejjeż kbar biex dan il-post ikun konvertit f'Ċentru ta' Matul il-Jum. Is-Sindku nforma lill-membri li d-Dipartiment tal-Gvern Lokali approva sabiex issir estenzjoni tal-kuntratt attwali mas-Sur Joseph Muscat. Fuq dan ir-rigward is-Sindku ppropona sabiex il-Kunsill jagħmel estenzjoni tal-kuntratt u jkompli jikri l-post attwali li qed jintuża bħala Ċentru ta' Matul il-Jum għal tlett snin li għejjin jiġifieri sal 31 ta' Jannar, 2018.


Is-Sur Mangani s-sekonda lis-Sindku filwqat li l-membri l-oħra qablu unanimament.

Fis-7.45 pm wasal wieħed mill-membri tal-Kunsill is-Sur Jonathan Brimmer.

- 3.5 Minuta 4.1 – Is-Sindku nforma lill-membri li irċieva l-applikazzjoni minghand is-Segretarju Eżekuttiv is-Sur Michael Mifsud u minghand wieħed mill-haddiema, is-Sur Lino Busuttil, dwar l-akkumulazzjoni tal-VL mis-sena 2014 għas-sena 2015. Is-Sindku qal li s-Segretarju jixtieq li 54 siegħa tal-VL jigu trasferiti għas-sena 2015 filwqat li is-Sur Lino Busuttil jixtieq li 45 siegħa jkunu akkumulati għas-sena 2015.


Il-membri kollha qablu unanimament

- 3.6 Minuta 4.4 - Is-Sindku nforma lill-membri dwar il-ġranet tat-titqiba stagionali tal-influenza ser ikunu fil-5 u s-6 ta' Novembru fiċ-Ċentru ta' Matul il-Jum.
- 3.7 Minuta 4.5 – Is-Sindku nforma lill-membri li l-Kunsill ma kienx ser jipparteċipa fl-iskema dwar l-inizjattivi sportivi fil-lokalitajiet minhabba li ż-żmien għall-applikazzjoni kien qasir wisq, apparti li ridna noħorġu somma konsiderevoli minn qabel.  
- 3.8 Minuta 9.1 – Is-Sindku nnotifika lill-membri li wara l-aħħar laqgħa li l-kunsill kellu għew <sup>propożi</sup> ~~deċi~~zi żewġ soluzzjonijiet: 


- li tinfetaħ Triq l-Istampatur ma' Triq Tumas Dalli; jew
- isiru alterazzjonijiet mid-Dipartiment tal-Edukazzjoni sabiex il-vannijiet jibdeu jidhlu f'dak li illum huwa l-parapett tal-iskola u għaldaqstant it-triq ma jkollix għalfejn tibda tingħalaq. 

Il-Komunikazzjonijiet dwar dawn iż-żewġ alternattivi għadhom għaddejjin kemm minn Trasport Malta u kif ukoll mid-Dipartiment tal-Edukazzjoni.

#### 4 **Korrispondenza**

- 4.1 Is-Sindku nforma lill-membri dwar korrispondenza li l-Kunsill irċieva minghand il-Fondazzjoni Healthy Steps sabiex issir diskussjoni dwar l-angġjeta' fuq it-tfal lir-residenti ta' Santa Venera. Din id-diskussjoni hija ta' darba u ddom madwar siegħa u nofs. Il-prezz huwa ta' €10 għal kull 

Triq il-Kbira San Gużep, Santa Venera SVR 1013.

TELEPHONE: (00356) 21491030 FAX: (00356) 21491664 

Indirizz: [santavenera.lc@gov.mt](mailto:santavenera.lc@gov.mt) Sit elettroniku: <http://www.santavenera.lc.gov.mt>  



persuna. Is-Sindku qal diskussjonijiet bhal dawn huma mportanti ghar-residenti u ghaldaqstant sabiex jinkoraġġixxi lir-residenti huwa tal-fehma l-Kunsill jissussidja dan il-programm bin-nofs jigifieri l-prezz ikun ta' €5.

Il-Membri qablu unanimament.

- 4.2 Is-Sindku nforma lill-membri dwar korrispondenza ohra li l-Kunsill ircieva minghand is-Sur Richard Cachia Zammit sabiex issir prezentazzjoni dwar il-fotografija tal-għasafar. Is-Sur Cachia Zammit qiegħed jitlob sabiex tintuza s-sala tal-Kunsill peress li l-lokalita' ta' Santa Venera hija fiċ-Ċentru offrew ukoll li r-residenti Vendriži jistgħu jidhlu b'xejn. Wara diskussjoni s-Sindku ppropona li din il-prezentazzjoni għandha ssir it-Tlieta 25 ta' Novembru, 2014 fis-6.30 pm.

Il-Membri qablu unanimament.

- 4.3 Is-Sindku nforma lill-membri dwar il-komunikazzjoni li rċievejna minghand is-Sur Alfred Mizzi sabiex tinħatar Kummissjoni biex tfassal programm għall-egħluq –il 100 sena Parroċċa. Is-Sindku qal li l-ħsieb huwa tajjeb biex eventwalment nibdew naħsbu fuq dan l-avveniment izda din hija xi haġa li tirrigwarda l-Parroċċa għaldaqstant il-Kappillan għandu jiehu ħsieb din l-inizzjattiva. Barra minhekk is-Sindku kompli billi qal li aħna bhala Kunsill għandna niktbu lill-Kappillan fuq dan il-ħsieb.

Il-Membri qablu unanimament.

## 5. Skeda ta' pagamenti: Approvazzjoni

Is-Segretarju Eżekuttiv iċċirkola l-iskeda tal-pagamenti emendati.

Il-pagamenti flimkien mal-petty cash ġew diskussi w approvati unanimament mill-membri kollha.

## 6 Ilmenti

Il-Kunsill iddiskuta l-ilmenti li hemm pendenti fis-sistema minn numru 544 sa lment numru 570.

Id-deċizjonijiet tagħhom huma dawn:

544	Contract Manager
545	Azzjoni ttieħdet
546	Hemm Waħda ftit l-isfel fl-istess triq
547	Azzjoni ttieħdet
548	Haddiema Assenjati
549	Azzjoni ttieħdet
550	Ninfurmaw lid-Dipartiment tas-Sanita'
551	Azzjoni ttieħdet



552	Applikazzjoni mal-Enemalta
553	Azzjoni ttiehdet
554	Ninfurmaw WSC
555	Contract Manager
556	Koptasin sabiex issir tabella facing building
557	Segretarju Eżekuttiv jikteb lill-familja konċernata
558	Niktbu lil Transport Malta
559	Sinjal tal-One way jehel mal-faccata u r-rampa ssir taht il-bankina
560	Niktbu lil Transport Malta
561	Koptasin
562	Niktbu lil Transport Malta
563	Ninfurmaw lill-Enemalta
564	Bhal ilment 563
565	Tkun identifikata t-Triq
566	Tkun identifikata t-Triq
567	Nitkellmu mal-Perit il-gdid
568	Haddiema Assenjati
569	Niktbu lil Transport Malta
570	Residenti tat-triq stess kienu talbu biex titneħħa
571	WO lil Logografix

## 7. Ordnijiet tal-Ġurnata

(ċ) Attivitajiet għal Jum Santa Venera (14 ta' Novembru 2014)

Is-Sindku nforma lill-membri li f'Jum Santa Venera ser tiġi ċċelebrata quddiesha fil-Knisja l-qadima fis-6 pm. Is-Sindku kompla billi nforma lill-membri li l-preżentazzjoni tal-Gieħ ser issr 14 ta' Novembru fis-7.15 pm fis-sala tad-Dar Qalb ta' Gesu'.

Is-Sindku nforma lill-membri li ntabu kwotazzjonijiet għall-ikel u xorb minħabba din l-attività. Wara diskussjoni, ġie propost James Confectionery għall-ikel li l-ammont huwa madwar €646 li jinkludi s-servizz tal-waiters u s-silġ u lil Alfons għax-xorb li l-ammont huwa ta' madwar €530.

Is-Sur Jason Mangani is-sekonda l-proposta tas-Sindku filwaqt li l-membri l-oħra qablu unanimament.

Is-Sindku kompla billi nforma lill-membri li l-ispiza tinkorpora il-kiri tas-sala, il-band Native, Grecia Bezzina, photographer, token għar-rebbieħ u n-nominati, l-ikel ta' James Confectionery, Alfons għax-xorb, l-pin tal-pavru għar-rebbieħ u l-fjuri.

Is-Sindku qal li Jum it-Tifkira ser tkun iċċelebrata l-Ħadd 9 ta' Novembru, 2014 fejn wara ser jitpoġġa bukkett rand quddiem il-lapida li tfakkar lill-vittmi tal-Gwerer li hemm fi Triq il-Kbira San Gużep.





Il-Membri qablu unanimament.

F'dan l-istadju wieħed mill-membri s-Sur Jonathan Brimmer issugerixxa sabie x jinxtraw bnadar godda minħabba l-fatt li daw k li għandu l-Kunsill kienu qed jitqattgħu.

(d) Gieħ Santa Venera

F'dan l-istadju fit-8.45 pm is-Sinjura Elizabeth Vella tablet sabie x tiġi skużata minħabba li wieħed min-nominati huwa is-Sur Joe Vella li jiġi ir-raġel tagħha.

Is-Segretarju ppreżenta u qara r-rapport tal-Kumitat tal-Gieħ lill-membri kollha. Is-Segretarju nforma lill-membri li n-nominati għall-Gieħ Santa Venera 2014 huma s-Socjeta' Filarmonika Santa Venera V.M, il-Klabb tal-Boċċi Santa Venera, is-Sinjinorina Josette Zerafa, is-Sur Charles Scerri, is-Sur Frans Saliba u s-Sur Joe Vella. Is-Segretarju informa lil kulhadd li wara li saret analiżi skont il-linji gwida, il-Kumitat b'mod unanimu qiegħed jirrakomanda lis-Sur Charles Scerri sabie x jirbaħ il-Gieħ Santa Venera 2014.

Il-Membri kollha qablu unanimament.

Fid-9.00 pm is-Sinjura Elizabeth Vella reggħet daħlet għall-kumplement tal-laqqgħa.

(e) Rakkomandazzjoni mill-Bord tal-Aġġudikazzjoni fuq Tender/Kwotazzjonijiet

Is-Segretarju ppreżenta u qara r-rapport tat-8 u d-9 laqqgħa tal-Bord tal-Aġġudikazzjoni dwar analiżi taż-żewġ tenders – SVLC/T/01/2014 – Tender Peritali u SVLC/T/02/2014 – Tender tad-Dawl Dekorattiv tal-Milied.

Dwar it-tender SVLC/T/01/2014 is-Segretarju qal li wara li ġew skrutinjati l-erba' applikanti li tefgħu t-tender, il-membri tal-bord tal-Aġġudikazzjoni qiegħed jirrakomanda lill-Kunsill li t-Tender Peritali għandha tingħata lir-Robert Sarsero Architects.

Is-Sindku ppropona din r-rakkomandazzjoni lill-membri preżenti li qablu unanimament.

Dwar it-tender SVLC/T/02/2014 is-Segretarju qal li wara li ġew analizzati l-erba' applikanti li tefgħu t-tender, il-membri tal-bord tal-Aġġudikazzjoni qiegħed jirrakomanda lill-Kunsill li t-Tender tad-Dawl Dekorattiv tal-Milied għandu jingħata lil Clinton Debono.

Is-Sindku ppropona din r-rakkomandazzjoni lill-membri preżenti u qablu unanimament.



**8. Minuti ta' Kunitati / Sotto Kunitati**

Gew ipprezentati l-minuti tas-sitt laqgħa tal-Kunitat tal-Finanzi liema laqgħa saret fit-18 ta' Lulju, 2014.

Gew ipprezentati l-minuti tas-seba' laqgħa tal-Bord tal-Aġġudikazzjoni liema laqgħa saret fl-14 ta' Jannar, 2014.

Gew ipprezentati l-minuti tas-sitt laqgħa tas-sotto Kunitat tal-Kultura u l-Wirt Storiku liema laqgħa saret fit-12 ta' Marzu, 2014.

**9. Komunikazzjonijiet mis-Sindku**

- 9.1 Is-Sindku nforma lill-membri dwar l-Għaqda tan-Nar 26 ta' Lulju fejn qed jitolbu sabiex issir rilokazzjoni minn fejn jagħtu n-nar tal-art. Is-Sindku qal li huma qed jipproponu li n-nar jingħata minn quddiem is-sede tagħhom. Is-Sindku qal li din tinvolvi lill-għaqdiet l-oħra għaldaqstant huwa tal-fehma li l-ewwel għandha ssir laqgħa bejn l-għaqdiet kollha u jekk jintlaħaq ftehim titressaq din il-proposta lil Transport Malta.

Il-Membri qablu unanimament.

- 9.2 Is-Sindku nforma lill-membri dwar il-Kuncert li s-Socjeta' Filarmonika Santa Venera ser tagħmel fit-30 ta' Novembru, 2014 fit-teatru Manoel. Is-Sindku ippropona li għal dan l-avveniment l-Kunsill ser jipprova l-programm tal-Kuncert u t-trasport minn Santa Venera sal-istess Teatru Manoel għal darbha li dan l-istess kuncert qed isir bil-kollaborazzjoni mal-Kunsill.

Is-Sur Silvio Vella vsekonda lis-Sindku filwaqt li l-membri l-oħra qablu unanimament.

- 9.3 Is-Sindku nforma lill-membri li waslet l-approvazzjoni minghand Transport Malta tat-Traffic management fi Triq Qormi sabiex issir ic-central strip. Is-Sindku nforma lill-membri li din mhux ser issir għaliss minhabba l-fatt li l-ewwel trid tigi rrangata din l'parti tat-triq qabel ma jigi attwat dan it-traffic management.

Il-Membri qablu unanimament.

- 9.4 Is-Sindku nforma lill-membri li l-inawgurazzjoni ta' Misraħ Santa Venera ser issir fl-14 ta' Dicembru, 2014 fil-ħdax ta' filgħodu fil-preżenza tal-President ta' Malta s-Sinjura Marie Louise Coleiro Preca. Il-ħsieb huwa li jkun hemm parata mill-Iscounts u wara jsir diskors mis-Sur Charles Scerri l-benefattur tal-istatwa, preżentazzjoni mis-Sur Mario Coleiro dwar l-istorja, jagħmel kelmtajn tal-okkażjoni is-Sindku u fl-aħħar tagħmel il-messaġġ tagħha l-President ta' Malta. Wara isir il-kxiif u t-tberik tal-istatwa fejn huwa mistieden l-Arcisqof Emeritus Cremona. Fl-aħħar jindaqq l-Innu ta' Santa Venera mill-banda u l-kor u ssir bibita zghira tal-okkażjoni.



Is-Sindku nforma lill-membri li din l-okkazjoni qiegħed jipproponi l-kiri ta' *PA system* u sigġijiet, ikel, xorb, salut tan-nar, kiri ta' tinda minħabba l-maltemp u l-permessi neċessarji.

Is-Sinjura Elizabeth Vella ssekondat lis-Sindku u l-membri kollha qablu unanimament.

- 9.5 Is-Sindku nforma lill-membri dwar l-ispiza tal-hadid u d-dawl li jridu jsiru f'Misraħ Santa Venera fejn hemm il-pedestall. Is-Sindku rimarka li rċivejna tlett kwotazzjonijiet tal-hadid mingħand Valletta Aluminium, Mark Micallef u Vassallo & Xuereb Ltd. Wara diskussjoni s-Sindku ppropona li x-xogħol isir minn Valletta Aluminium peress li d-differenza fil-prezz hija ta' €60 u l-Kunsill digà jaf x'tip ta' xogħol jagħmel. Fuq id-dawl is-Sindku qal li rċivejna 3 kwotazzjonijiet oħra mingħand MicaMed b'arblu ta' 9.5 metri u installazzjoni nkluza €2687, MF Electrics b'arblu ta' 8 metri mingħajr installazzjoni €2135 u Calleja b'arblu 4 metri u mingħajr installazzjoni €1150. Is-Sindku qal li l-arblu irid ikun aktar minn 8 metri minħabba l-għoli tal-pedestall u l-istatwa, għaldaqstant huwa jipproponi lill-Micamed minħabba li fil-prezz kwotat hemm inkluz l-installazzjoni.

Is-Sur Jason Mangani ssekonda lis-Sindku filwaqt li l-membri qablu unanimament.

- 9.6 Is-Sindku informa lill-membri dwar 4 bibien tal-aħmar miżbugħin hodor li jridu jsir fi ġnien Romeo Romano. Huwa qal li għandna tlett kwotazzjonijiet mingħand M to D €3138, MonLung €3020 u Benny Muscat €1486. Fuq dan ir-rigward is-Sindku qiegħed jipproponi lil Benny Muscat peress li hija l-irħas kwotazzjoni.

Is-Sur Jason Mangani ssekonda lis-Sindku filwaqt li l-membri qablu unanimament

- 9.7 Is-Sindku informa lill-membri dwar il-kawża li l-LIDL fetaħ kontra l-Kunsill ta' Santa Venera rigward it-Traffic Management. Is-Sindku nforma lill-membri li is-smiegħ tal-kawża ser jistema' fl-10 ta' Diċembru, 2014.
- 9.8 Is-Sindku nforma lill-membri sabiex jaħsbu nqara fuq attivita' li l-kunsill jista' jagħmel attivita' lit-tfal ta' Santa Venera fiż-żmien il-Milied. Is-Sindku qal lill-membri sabiex fil-laqgħa li jmiss iressqu l-proposti tagħhom.
- 9.9 Is-Sindku nforma lill-membri dwar il-laqgħa li kellu ma ta' Bandallu dwar il-proposta li qegħdin iressqu li jsir *traffic management* fit-Trejqa tal-Ferrovija. Is-Sindku infurmah li qabel ma jitnehħa ċ-cint li hemm f'Misraħ il-Barrieri huwa mhux lest li jibda jaħdem fuq din il-proposta. Is-Sindku qal lill-membri li 'l quddiem jinfurmhom kif baqghu l-affarijiet.
- 9.10 Is-Sindku nforma lill-membri dwar il-permess li tal-BOV sabiex jibda jsir ix-xogħol minflok is-SWAN laundry. Is-Sindku qal li għaddej b'komunikat mal-MEPA dwar il-flus li kellhom jingħataw.
- 9.11 Is-Sindku qal lill-membri dwar proposta li jsiru xi aerobics fil-lokalita'. Il-prezz huwa ta' €5 kull persuna meta l-klassi issir filgħodu u €15 meta l-klassi issir filgħaxija. Wara diskussjoni l-Kunsill ma qabilx







9.12 Is-Sindku nforma lill-membri dwar proposta oħra sabiex isiru korsijiet tad-dekorazzjonijiet tal-kejkijiet. Liema kors ser isir fil-kumplex Umberto Calosso. Il-kors jiswa €330 għal 10 lezzjonijiet. Is-Sindku qal li l-kors jista' jsir u kull persuna nteressata tħallas €20 u bil-kumpliment ikun issussidjat mill-Kunsill.

Il-Membri qablu unanimament.

9.13 Is-Sindku nforma lill-membri li l-Laqqha Annwali tal-Kunsill ser issir il-Ħadd 30 ta' Novembru, 2014 fil-11 ta' filgħodu gewwa l-bini tal-Kunsill.

9.14 Is-Sindku nforma lill-membri li għal din is-sena l-ikla tal-Milied għall-kunsilliera u l-ħaddiema ser issir is-Sibt 20 ta' Diċembru, 2014 fis-siegħa u nofs ta' wara nofsinhar. Il-post ser ikun ikkonfermat aktar 'il quddiem.

Il-Membri qablu unanimament.

#### **10. Aġġornament**

L-aġġornament tal-laqqha giet iffissata għal nhar it-Tnejn 24 ta' Novembru, 2014 fis-6.30 ta' filgħaxija b'agenda li tkun ikkomunikata aktar tard.

Il-laqqha ntemmet fid-9.50 ta' filgħaxija.



Stephen Sultana  
Sindku



Michael Mifsud  
Segretarju Eżekuttiv

Ikkonfermati llum: